


## मलकपेट मेट्रो आरओबी निर्माण में सतर्कता बरतने के निर्देश

हैदराबाद, 3 मई-(एफ एम सलीम) हैदराबाद मेट्रो रेल प्रबंध-निदेशक एन.वी.एस. रेड्डी ने एलाएण्डटी हैदराबाद मेट्रो रेल प्रबंधन से कहा है कि मलकपेट मेट्रो ओवर ब्रिज के निर्माण में पूरी सतर्कता बरती जाए, ताकि कोई अप्रिय घटना न घटे।

एन.वी.एस. रेड्डी ने आज अतिरिक्त पुलिस आयुक्त (यातायात) जितेंद्र वेन साथ मलकपेट रेल ओवरब्रिज के निर्माणाधीन कार्य का निरीक्षण किया। उन्होंने कहा कि निर्माण सामग्री तथा निर्माण क्षेत्र को ढंकने के लिए जाल के अलावा जीआई (ग्लैवनिशड आयरन) का उपयोग किया जाए।

अधिकारियों ने आज मलकपेट के अलावा ओएमसी, नामपल्ली, खैरताबाद तथा लकड़ी का पुल रेलवे स्टेशन के निर्माण कार्यों का निरीक्षण किया। उन्होंने एलाएण्डटी अधिकारियों से कहा कि मलकपेट के पास यातायात सुचारू बनाए रखने के लिए दोनों ओर 17 फीट का मार्ग खुला छोड़ दिया जाए। साथ ही जहाँ निर्माण कार्य पूरा हो चुका है, वहाँ की सड़क की मरम्मत की जाए।

एनवीएस रेड्डी ने पुलिस आयुक्त से अनुरोध किया कि पुतली बावली पर स्टेशन के प्रवेश तथा निकास द्वार के लिए यातायात पुलिस स्टेशन को खाली किया जाए। उन्होंने नामपल्ली के निकट ताज आइसक्रीम के निकट निज़ामकाली नाले के क्षेत्र को प्राप्त करने तथा मेट्रो स्टेशन स्तंभ का निर्माण शुरू करने के निर्देश दिये। लकड़ी के पुल के निकट उन्होंने पाया कि निर्माण कार्य पूरा होने के बावजूद



निर्माण सामग्री हटायी नहीं गयी है। इससे लिए उन्होंने एलाएण्डटी अधिकारियों को तत्काल यह सामग्री हटाने के निर्देश दिये।

अवसर पर एचएमआरएल के मुख्य अभियंता मुहम्मद जियाउद्दीन तथा एलाएण्डटी के निदेशक एम.पी. नायडू उपस्थित थे।